



మంత్రి ఎర్రబెల్లి సమక్షంలో బీఆర్ఎస్లో చేరిన కాంగ్రెస్ నాయకులు

కాంగ్రెస్, సీపీఎం నుంచి

బీఆర్ఎస్లో భారీగా చేరికలు

గులాబీ కండువలు కప్పి పార్టీలోకి ఆహ్వానించిన మంత్రి ఎర్రబెల్లి

పాలకర్తి రూరల్, అక్టోబర్ 15: ఈ అసెంబ్లీ ఎన్నికల్లోపే పాలకర్తి నియోజక వర్గంలో కాంగ్రెస్ ఖాళీ అవడం ఖాయమని రాష్ట్ర పంచాయతీరాజ్, గ్రామాణాభివృద్ధి శాఖల మంత్రి ఎర్రబెల్లి దయాకర్ రావు అన్నారు. ఆదివారం మండలంలోని బమ్మెర గ్రామానికి చెందిన సీపీఎం, కాంగ్రెస్ నాయకులు, కార్యకర్తలు మంత్రి ఎర్రబెల్లి సమక్షంలో బీఆర్ఎస్లో చేరారు. వీరికి మంత్రి ఎర్రబెల్లి కండువా కప్పి పార్టీలోకి ఆహ్వానించారు. ఈ సందర్భంగా ఎర్రబెల్లి మాట్లాడుతూ రాష్ట్రంలో సీఎం కేసీఆర్, నియోజక వర్గంలో తాను చేస్తున్న అభివృద్ధికి ఆకర్షితులై బీఆర్ఎస్లో భారీగా చేరుతున్నారని చెప్పారు. తనను నమ్ముకుని పార్టీలో చేరిన ప్రతి కార్యకర్తను కంటికి రెప్పలా కాపాడుకుంటానని హామీ ఇచ్చారు. రాష్ట్రంలో కాంగ్రెస్, బీజేపీ ఆడన్ గల్లంతైందన్నారు. నియోజక వర్గంలో కాంగ్రెస్ పార్టీకి డిమాండ్ రాదన్నారు. మాయ మాటల కాంగ్రెస్ను, మోసాల బీజేపీని ప్రజలు తరిమికొట్టడానికి సిద్ధంగా ఉన్నారన్నారు. అభివృద్ధి, సంక్షేమానికి ప్రజలు పట్టం కడుతారని పేర్కొన్నారు. బమ్మెర గ్రామానికి చెందిన సీపీఎం నాయకులు గుడికందుల సోమనర్యయ్య, కార్తీక్, కాంగ్రెస్ పార్టీకి చెందిన గొట్టిపర్తి యాకయ్య, వల్లెపు సోమయ్య, ఆలకుంట్ల సైదులు, బీమయ్య, సుడిగిల మహేశ్, రవీందర్, గుర్రం యాకయ్య, సోమరాజు, నవీన్తో పాటు 20 మంది బీఆర్ఎస్లో చేరారు. ఈ కార్యక్రమంలో బీఆర్ఎస్ గ్రామ అధ్యక్షుడు బత్తిని గోపాల్, శివరాత్రి సోమయ్య, ఉప సర్పంచ్ శివరాత్రి సుధాకర్, బత్తిని సొంమల్లు, కళ్లం నర్సింహులు, మదన్ పాల్గొన్నారు.



దుర్గామాత విగ్రహం వద్ద పూజలు చేస్తున్న గ్రామస్థులు

ఘనంగా దుర్గామాత విగ్రహ ప్రతిష్ఠాపన

బచ్చన్నపేట, అక్టోబర్ 15 : మండలంలోని పోచన్నపేటలో ఆదివారం ఘనంగా దుర్గామాత విగ్రహాన్ని ప్రతిష్ఠించి ప్రత్యేక పూజలు చేశారు. గ్రామానికి చెందిన బీఆర్ఎస్ సీనియర్ నాయకుడు గూడ సిద్ధారెడ్డి విగ్రహం ప్రతిష్ఠాపనకు షెడ్యూల్ చేయించగా అందులో దుర్గామాతను ఏర్పాటు చేశారు. ఉదయం గ్రామస్థులు హాజరై పూజలు చేశారు. సాయంత్రం మండపం సిద్ధారెడ్డి అన్నదానం చేశారు. కార్యక్రమంలో పోతుగంటి సంతోష్, మడిపిల్లి రమేష్, అవదూత ఉమేశ్, భూషణం రాజు, తీగల రమేష్, భానుచందర్, రాజు, సంపత్, జూకంటి కిష్టయ్య, అనంతరెడ్డి, మహేందర్, బాలకృష్ణ, కొయ్యల రవి, సంతోష్, కామిడి సందమ్, చెవిరా సందపత్ తదితరులు పాల్గొన్నారు. అలాగే నారాయణపూర్, ఆలీంపూర్ తదితర గ్రామాల్లో దుర్గామాత విగ్రహాలను ప్రతిష్ఠించారు.

వరంగల్లో దేవీ శరన్నవరాత్రులు ప్రారంభం

పోచమ్మమైదాన్/గిర్నాజీపేట, అక్టోబర్ 15: వరంగల్ డాక్టర్స్ కాలనీ-1, గౌతమ్ నగర్లోని దత్తాత్రేయ సహిత లక్ష్మీగణపతి ఆలయంలో దేవీ శరన్నవరాత్రోత్సవాలు ఆదివారం ప్రారంభించారు. ఈ నెల 23 వరకు రోజూ ఉదయం 11 గంటలకు, సాయంత్రం 6.30 గంటలకు విశేష పూజా కార్యక్రమాలు జరుగుతాయని నిర్వాహకులు తెలిపారు. ఈ నెల 19న లలితా సహస్రనామ పారాయణ సామూహిక కుంకుమార్చన, సామూహిక కుంకుమార్చన నిర్వహిస్తామని పేర్కొన్నారు. శ్రీనివాసకాలనీలోని శృంగేరి శంకరమఠంలో శారదా శరన్నవరాత్రోత్సవాల సందర్భంగా ప్రధాన అర్చకుడు సంగమేశ్వరజోషి అధ్యక్షతన అర్చకులు గోపూజ, శారదాంబ అమ్మవారికి పూజలు చేశారు. చంద్రమౌళీశ్వరస్వామికి అభిషేకం, సప్తశతీ పారాయణం, సామూహిక లలిత పారాయణం జరిపారు. రామన్నపేట ఎస్ వీఎన్ రోడ్డులోని శ్రీవాసవీ కన్యకా పరమేశ్వరి ఆలయంలో పూజలు చేశారు. ఈ నెల 20న మూలనక్షత్రం సందర్భంగా పిల్లలకు భగవద్గీత, నోట్సు వితరణ ఉంటుందని బ్రహ్మాదేవర ఆనందరావు తెలిపారు.

సీఎం కేసీఆర్ ను కలిసిన పాన్వాల..

- నేడు జనగామ సభలో బీఆర్ఎస్లో చేరిక
- సాంతగడ్డ నుంచే మళ్లీ రాజకీయ పునర్జన్మ
- గులాబీ కండువా కప్పకోసం నలుగురు బీజేపీ, కాంగ్రెస్ మున్సిపల్ కౌన్సిలర్లు?
- జనగామలో బీఆర్ఎస్కు కొత్త ఊపు

జనగామ, అక్టోబర్ 15 (నమస్తే తెలంగాణ) : టీ-పీసీసీ తొలి అధ్యక్షుడు, మాజీ మంత్రి పాన్వాల లక్ష్మయ్య ఆదివారం సాయంత్రం ప్రగతి భవన్లో బీఆర్ఎస్ జాతీయ అధ్యక్షుడు, ముఖ్యమంత్రి కేసీఆర్ తో మర్యాద పూర్వకంగా భేటీ అయ్యారు. పాన్వాల దంపతులు సహ వారి పెద్ద కుమారుడు రామకృష్ణను సాదరంగా ఆహ్వానించిన సీఎం కేసీఆర్ వారి యోగక్షేమాలు తెలుసుకుని కాసేపు ముచ్చటించారు. ఈ సందర్భంగా రాజ్యసభలో బీఆర్ఎస్ పార్లమెంటరీ పార్టీ నేత, ఎంపీ కే శంకరావు, ఎమ్మెల్యే, జనగామ బీఆర్ఎస్ అభ్యర్థి పల్లారాజేశ్వరరెడ్డి, పార్టీ సీనియర్ నాయకుడు దానోజు శ్రవణ్ ఉన్నారు.

నేడు జనగామ సభలో బీఆర్ఎస్లోకి..

హైదరాబాద్ నుంచి కేసీఆర్ వెంట హెలికాప్టర్లో రానున్న పాన్వాల జనగామ ప్రజా ఆశీర్వాద సభలో అధినేత సమక్షంలో బీఆర్ఎస్లో చేరుతారని పార్టీ వర్గాల ద్వారా తెలిసింది. అదేవిధంగా పట్టణానికి చెం



ప్రగతిభవన్లో సీఎం కేసీఆర్ ను కలిసిన టీ-పీసీసీ మాజీ అధ్యక్షుడు పాన్వాల లక్ష్మయ్య, ఆయన కుటుంబ సభ్యులు, చిత్రంలో జనగామ బీఆర్ఎస్ ఎమ్మెల్యే అభ్యర్థి పల్లారాజేశ్వరరెడ్డి

దిన బీజేపీ, కాంగ్రెస్ పార్టీలకు చెందిన నలుగురు కౌన్సిలర్లు గులాబీ టీర్ట్ల పుచ్చుకోబోతున్నట్లు తెలుస్తున్నది. కాంగ్రెస్లో 45 ఏండ్ల సుదీర్ఘ రాజకీయ అనుభవం ఉన్న పాన్వాల టీ-పీసీసీ అధ్యక్షులు రేపంతరెడ్డి సహా ఏబీసీసీ పెద్దల తీరుపై అసహనంతో పార్టీకి రాజీనామా చేశారు. కాంగ్రెస్లో జనగామ నుంచి మొదలైన పాన్వాల

ప్రస్థానం తిరిగి అదే గడ్డపై గులాబీ పార్టీ అధినేత కేసీఆర్ నేతృత్వంలో రాజకీయ పునర్జన్మ లభించబోతున్నది. ఎన్నికలు సమీపిస్తున్న వేళ పాన్వాల లక్ష్మయ్య లాంటి సీనియర్ నాయకుడు బీఆర్ఎస్లో చేరడంతో జనగామలో ఆ పార్టీకి కొత్త ఊపు, అభ్యర్థికి పల్లారాజేశ్వరరెడ్డి అదనపు బలం పెరగనున్నది.

బీఆర్ఎస్ మేనిఫెస్టోపై శ్రేణుల సంబురాలు

రఘునాథపల్లి : సీఎం కేసీఆర్ ప్రకటించిన ఎన్నికల మేనిఫెస్టోపై హర్షం వ్యక్తం చేస్తూ ఆదివారం మండల కేంద్రంలో బీఆర్ఎస్ మండల అధ్యక్షుడు వారాల రమేష్ యాదవ్ ఆధ్వర్యంలో ఆదివారం పటాకులు కాల్చి సంబురాలు చేసుకున్నారు. ఈ సందర్భంగా రమేష్ యాదవ్ మాట్లాడుతూ తెలంగాణ ప్రజలంతా సీఎం కేసీఆర్ వెంటే ఉన్నారని పేర్కొన్నారు. బీఆర్ఎస్ ప్రభుత్వం చేపడుతున్న సంక్షేమ పథకాలను ప్రజలకు వివరించి అభ్యర్థులను భారీ మెజార్టీతో గెలిపించుకోవాలని ఆయన పిలుపునిచ్చారు. ఈ కార్యక్రమంలో జడ్పీటీసీ బొల్లం అజయ్ కుమార్, రైతుబంధు సమితి జిల్లా సభ్యులు



మారుజోడు రాంబాబు, జేరిపోతుల మహేందర్, గైని శ్రీనివాస్, మల్యానాయక్, నామాల బుచ్చయ్య తదితరులు పాల్గొన్నారు. దేవరుప్పలలో..

రృంగా వారు మాట్లాడుతూ కాంగ్రెస్ మేనిఫెస్టో కన్నా మెరుగ్గా బీఆర్ఎస్ ది ఉందన్నారు. ఈ కార్యక్రమంలో పార్టీ మండల ప్రధాన కార్యదర్శి చింత రవి, మండల నాయకులు బస్సయ్య మల్లేష్, సుడిగిల హనుమంతు, జోగు సపోమా నర్సయ్య, నక్క రమేష్, ఉడుత రాజేకుమార్, సులుగురి మహేశ్, మడి కొండ ఎల్లయ్య, తోటకూరి కిష్టయ్య, చింత రవి, గిరి యాదవ్, కృష్ణమూర్తి, వర్రె మధు, బిశ్మ యాదవరెడ్డి, సతీష్, గోలి ఉప్పల్ రెడ్డి, సోమ నర్సయ్య, మరారి కృష్ణ, తాటిపల్లి మహేశ్, పరశురాములు, కోనేటి నర్సయ్య, కే మల్లేష్, అబ్బయ్య, తీగల సత్యనారాయణ పాల్గొన్నారు.



రఘునాథపల్లిలో సంబురాలు చేసుకుంటున్న బీఆర్ఎస్ శ్రేణులు

సనాతన సంప్రదాయ ఆచరణతో సర్వతోముఖాభివృద్ధి

పోచమ్మమైదాన్, అక్టోబర్ 15: ఆధునిక ప్రపంచంలో భారతదేశం అన్ని రంగాల్లో సర్వతోముఖాభివృద్ధి సాధించడానికి సనాతన సంప్రదాయం ఆచరణ ముఖ్యమని శివానంద గురు కల్వరల్ ట్రస్ట్ మేనేజింగ్ ట్రస్టీ త్రిపురనేని గోపీచంద్ అన్నారు. ములుగురోడ్డులోని సప్తధామంలో ఆదివారం జరిగిన భగవద్గీత శ్లోక పఠన పోటీల్లో ముఖ్య అతిథిగా పాల్గొన్నారు. అనంతరం ఆయన మాట్లాడుతూ.. మహర్షులు బోధించిన అనేక గ్రంథాలు భగవద్గీత పురాణ ఇతిహాసాల వల్లే దేశ జైన్యంతో పాటు ప్రజలందరూ సుభిక్షం, సుఖసంతోషాలతో ఉంటున్నారన్నారు. దేశంలో కులమతాలకతీతంగా సనాతన సంప్రదాయాన్ని ఆచరిస్తూ, ఇతర మతాలను గౌరవిస్తూ జీవిస్తున్నారన్నారు. దీన్ని త్రవ్వు పట్టించేందుకు చాలా మంది చేసిన ప్రయత్నాలు వ్యర్థమయ్యాయని వివరించారు. ఈ సందర్భంగా భగవద్గీత శ్లోక పఠనంలో విజేతలకు బహుమతులు అందించారు. న్యాయ నిర్దేశతలగా పెద్ది భ్రూకర్, వెంకటరమణ వ్యవహరించారు.

స్వార్గతం-సుస్వార్గతం

ఉద్దేశ్యం కెరటం, 60 సంవత్సరాల చీకట్లను పారదోలి, తెలంగాణ రాష్ట్రంలో వెలుగులు వెలిగిస్తున్న అవధి భగవంతుడు, ప్రజల పక్షపాతి అవధి భగవంతుడు-రాజకీయ దురంగుడు, ప్రపంచ మేధావి, ప్రజలు మోస్తర నేత, తరతరాల ఆశీర్వాద మార్గ గోష్ఠి నాయకులు, ప్రత్యేక తెలంగాణ రాష్ట్ర సాధకులు, నేడు జనగామ అల్లూ భారీ బహిరంగ సభకు విచ్చేస్తున్న ముఖ్యమంత్రి వరకల్లు గౌ. శ్రీ కల్లకుంట్ల దంపరభద్రరావు గారికి స్వార్గతం-సుస్వార్గతం...

నిమ్మతి మహేందర్ రెడ్డి-టిపిక

PACS చైర్మన్-జనగామ ZPTC-జనగామ